

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

គណៈកម្មាធិការជាតិរៀបចំការបោះឆ្នោត

ប្រ.ក/លេខ១២.១៦៧/០៦ គជប.អគ.ពស

ភ្នំពេញ, ថ្ងៃទី ៨ ខែ ធ្នូ ឆ្នាំ ២០០៦

គ.ជ.ប ណែនាំឱ្យ គខ/កប សហការជាមួយអាជ្ញាធរដែនដី

គ.ជ.ប បានណែនាំឱ្យគណៈកម្មការខេត្ត ក្រុងរៀបចំការបោះឆ្នោត (គខ/កប) សហការជាប្រចាំជាមួយអាជ្ញាធរដែនដីគ្រប់លំដាប់ថ្នាក់ ដើម្បីធានាសុវត្ថិភាពសន្តិសុខជុំវិញករណីដែលមានការចោទប្រកាន់ផ្នែកនយោបាយ ហើយការណែនាំនេះបានធ្វើឡើងតាមរយៈលិខិតមួយលេខ ៥៣៨/០៦ គ.ជ.ប ចុះថ្ងៃទី ៥ ខែ ធ្នូ ឆ្នាំ ២០០៦ ។

ក្នុងលិខិតនោះសរសេរថា កន្លងមកនេះ នៅក្នុងរយៈពេលនៃការពិនិត្យបញ្ជីឈ្មោះ និងចុះឈ្មោះបោះឆ្នោតប្រចាំឆ្នាំ ២០០៦ មានព័ត៌មាន មួយចំនួនបានចោទប្រកាន់ថា មានការគំរាមកំហែង ការបំភិតបំភ័យ និងអំពើហិង្សាផ្នែកនយោបាយ ទៅលើសកម្មជននៃគណបក្សនយោបាយខ្លះ ដែលបានកើតឡើងនៅតាមបណ្តាខេត្ត ក្រុងមួយចំនួន ។

ដើម្បីឆ្លើយតបទៅនឹងការចោទប្រកាន់ខាងលើនេះ គ.ជ.ប បានស្នើឱ្យ គខ/កប រាយការណ៍ឱ្យបានទាន់ពេលវេលាអំពីមូលហេតុ ដំណោះស្រាយ និងចំណាត់ការផ្សេងៗរបស់អាជ្ញាធរដែនដីគ្រប់លំដាប់ថ្នាក់ ជុំវិញករណីទាំងអស់ដែលទាក់ទងដល់ការចោទប្រកាន់ផ្នែកនយោបាយ ។